
Shri GopAla SahasranAma Stotra

श्रीगोपालसहस्रनामस्तोत्रम्

Document Information



Text title : gopAla sahasranAma stotra

File name : gopaalasahasra.itx

Category : sahasranAma, vishhnu, krishna, stotra, vishnu

Location : doc_vishhnu

Author : Traditional

Proofread by : Proofread by PSA Easwaran

Latest update : NOvember 20, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಶ್ರೀಗೋಪಾಲಸಹಸ್ರನಾಮಸ್ತೋತ್ರಂ



ಪಾರ್ವತೃವಾಚ-

ಕೈಲಾಸಶಿಖರೇ ರಮ್ಯೇ ಗೌರೀ ಪೃಚ್ಛತಿ ಶಂಕರಂ .
ಬ್ರಹ್ಮಾಂಡಾಖಿಲನಾಥಸ್ತ್ವಂ ಸೃಷ್ಟಿಸಂಹಾರಕಾರಕಃ .. 1..
ತ್ವಮೇವ ಪೂಜ್ಯನೇ ಲೋಕೈರ್ಬ್ರಹ್ಮವಿಷ್ಣುಸುರಾದಿಭಿಃ .
ನಿತ್ಯಂ ಪರಸಿ ದೇವೇಶ ಕಸ್ಯ ಸ್ತೋತ್ರಂ ಮಹೇಶ್ವರ .. 2..
ಆಶ್ಚರ್ಯಮಿದಮಾಖ್ಯಾನಂ ಜಾಯತೇ ಮಯಿ ಶಂಕರ .
ತತ್ಪ್ರಾಣೇಶ ಮಹಾಪ್ರಾಜ್ಞ ಸಂಶಯಂ ಭಿಂಧಿ ಮೇ ಪ್ರಭೋ .. 3..
ಶ್ರೀಮಹಾದೇವ ಉವಾಚ-
ಧನ್ಯಾಸಿ ಕೃತಪುಣ್ಯಾಸಿ ಪಾರ್ವತಿ ಪ್ರಾಣವಲ್ಲಭೇ .
ರಹಸ್ಯಾತಿರಹಸ್ಯಂ ಚ ಯತ್ಪೃಚ್ಛಸಿ ವರಾನನೇ .. 4..
ಸ್ತ್ರೀಸ್ವಭಾವಾನ್ಮಹಾದೇವಿ ಪುನಸ್ತ್ವಂ ಪರಿಪೃಚ್ಛಸಿ .
ಗೋಪನೀಯಂ ಗೋಪನೀಯಂ ಗೋಪನೀಯಂ ಪ್ರಯತ್ನತಃ .. 5..
ದತ್ತೇ ಚ ಸಿದ್ಧಿಹಾನಿಃ ಸ್ಯಾತ್ತಸ್ಮಾದ್ಯತ್ನೇನ ಗೋಪಯೇತ್ .
ಇದಂ ರಹಸ್ಯಂ ಪರಮಂ ಪುರುಷಾರ್ಥಪ್ರದಾಯಕಂ .. 6..
ಧನರತ್ನೇಘಮಾಣಿಕ್ಯಂ ತುರಂಗಂ ಚ ಗಜಾದಿಕಂ .
ದದಾತಿ ಸ್ಮರಣಾದೇವ ಮಹಾಮೋಕ್ಷಪ್ರದಾಯಕಂ .. 7..
ತತ್ತೇಹಂ ಸಂಪ್ರವಕ್ಷ್ಯಾಮಿ ಶೃಣುಷ್ವಾವಹಿತಾ ಪ್ರಿಯೇ .
ಯೋಸೌ ನಿರಂಜನೋ ದೇವಃ ಚಿತ್ಸ್ಮ ರೂಪೀ ಜನಾರ್ದನಃ .. 8..
ಸಂಸಾರಸಾಗರೋತ್ತಾರಕಾರಣಾಯ ನೃಣಾಂ ಸದಾ .
ಶ್ರೀರಂಗಾದಿಕರೂಪೇಣ ತೈಲೋಕ್ಯಂ ವ್ಯಾಪ್ಯ ತಿಷ್ಠತಿ .. 9..
ತತೋ ಲೋಕಾ ಮಹಾಮೂಢಾ ವಿಷ್ಣುಭಕ್ತಿವಿವರ್ಜಿತಾಃ .
ನಿಶ್ಚಯಂ ನಾಧಿಗಚ್ಛಂತಿ ಪುನರ್ನಾರಾಯಣೋ ಹರಿಃ .. 10..
ನಿರಂಜನೋ ನಿರಾಕಾರೋ ಭಕ್ತಾನಾಂ ಪ್ರೀತಿಕಾಮದಃ .
ವೃಂದಾವನವಿಹಾರಾಯ ಗೋಪಾಲಂ ರೂಪಮುದ್ವಹನ್ .. 11..
ಮುರಲೀವಾದನಾಧಾರೀ ರಾಧಾಯೈ ಪ್ರೀತಿಮಾವಹನ್ .
ಅಂಶಾಂಶೇಭ್ಯಃ ಸಮುನ್ಮೀಲ್ಯ ಪೂರ್ಣರೂಪಕಲಾಯುತಃ .. 12..

ಶ್ರೀಕೃಷ್ಣಚಂದ್ರೋ ಭಗವಾನ್ ನಂದಗೋಪವರೋದ್ಯತಃ .
 ಧರಣೀರೂಪಿಣೀಮಾತ್ಮಯಶೋದಾನಂದದಾಯಕಃ .. 13..
 ದ್ವಾಭ್ಯಾಂ ಪ್ರಯಾಚಿತೋ ನಾಥೋ ದೇವಕ್ಯಾಂ ವಸುದೇವತಃ .
 ಬ್ರಹ್ಮಣಾಽಭ್ಯರ್ಥಿತೋ ದೇವೋ ದೇವೈರಪಿ ಸುರೇಶ್ವರಿ .. 14..
 ಜಾತೋಽವನ್ಯಾಂ ಮುಕುಂದೋಽಪಿ ಮುರಲೋವೇದರೇಚಿಕಾ .
 ತಯಾ ಸಾರ್ಧಂ ವಚಃ ಕೃತ್ವಾ ತತೋ ಜಾತೋ ಮಹೀತಲೇ .. 15..
 ಸಂಸಾರಸಾರಸರ್ವಸ್ವಂ ಶ್ಯಾಮಲಂ ಮಹದುಜ್ಜ್ವಲಂ .
 ಏತಜ್ಜ್ಞೋತಿರಹಂ ವೇದ್ಯಂ ಚಿಂತಯಾಮಿ ಸನಾತನಂ .. 16..
 ಗೌರತೇಜೋ ವಿನಾ ಯಸ್ತು ಶ್ಯಾಮತೇಜಸ್ಸಮರ್ಚಯೇತ್ .
 ಜಪೇದ್ವಾ ಧ್ಯಾಯತೇ ವಾಪಿ ಸ ಭವೇತ್ ಪಾತಕೀ ಶಿವೇ .. 17..
 ಸ ಬ್ರಹ್ಮಹಾ ಸುರಾಪೀ ಚ ಸ್ವರ್ಣಸ್ತೇಯೀ ಚ ಪಂಚಮಃ .
 ಏತೈರ್ದೋಷೈರ್ವಿಲಿಪ್ಯೇತ ತೇಜೋಭೇದಾನ್ಮಹೀಶ್ವರಿ .. 18..
 ತಸ್ಮಾಜ್ಜ್ಞೋತಿರಭೂದ್ ದ್ವೇಧಾ ರಾಧಾಮಾಧವರೂಪಕಂ .
 ತಸ್ಮಾದಿದಂ ಮಹಾದೇವಿ ಗೋಪಾಲೇನೈವ ಭಾಷಿತಂ .. 19..
 ದುರ್ವಾಸಸೋ ಮುನೇರ್ಮೋಹೇ ಕಾರ್ತಿಕ್ಯಾಂ ರಾಸಮಂಡಲೇ .
 ತತಃ ಪೃಷ್ಠವತೀ ರಾಧಾ ಸಂದೇಹಭೇದಮಾತ್ಮನಃ .. 20..
 ನಿರಂಜನಾತ್ನಮುತ್ಪನ್ನಂ ಮಯಾಽಧೀತಂ ಜಗನ್ಮಯಿ .
 ಶ್ರೀಕೃಷ್ಣೇನ ತತಃ ಪ್ರೋಕ್ತಂ ರಾಧಾಯೈ ನಾರದಾಯ ಚ .. 21..
 ತತೋ ನಾರದತಸ್ಸರ್ವೇ ವಿರಲಾ ವೈಷ್ಣವಾ ಜನಾಃ .
 ಕಲೌ ಜಾನಂತಿ ದೇವೇಶಿ ಗೋಪನೀಯಂ ಪ್ರಯತ್ನತಃ .. 22..
 ಶರಾಯ ಕೃಪಣಾಯಾಥ ದಾಂಭಿಕಾಯ ಸುರೇಶ್ವರಿ .
 ಬ್ರಹ್ಮಹತ್ಯಾಮವಾಪ್ನೋತಿ ತಸ್ಮಾದ್ಯತ್ನೇನ ಗೋಪಯೇತ್ .. 23..
 ಪಾರ ಕರನೇ ಕೀ ವಿಧಿ
 ಓಂ ಅಸ್ಯ ಶ್ರೀಗೋಪಾಲಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ ಶ್ರೀನಾರದ ಋಷಿಃ .
 ಅನುಷ್ಟುಪ್ ಛಂದಃ . ಶ್ರೀಗೋಪಾಲೋ ದೇವತಾ . ಕಾಮೋ ಬೀಜಂ . ಮಾಯಾ
 ಶಕ್ತಿಃ .
 ಚಂದ್ರಃ ಕೀಲಕಂ ಶ್ರೀಕೃಷ್ಣಚಂದ್ರ ಭಕ್ತಿರೂಪಫಲಪ್ರಾಪ್ತಯೇ
 ಶ್ರೀಗೋಪಾಲಸಹಸ್ರನಾಮಸ್ತೋತ್ರಜಪೇ ವಿನಿಯೋಗಃ .
 ಯಾ ಇಸತರಹ ಕರೇಂ ಪಾರ
 ಓಂ ಐಂ ಕ್ಲೀಂ ಬೀಜಂ . ಶ್ರೀಂ ಹ್ರೀಂ ಶಕ್ತಿಃ .
 ಶ್ರೀವೃಂದಾವನನಿವಾಸಃ ಕೀಲಕಂ .
 ಶ್ರೀರಾಧಾಪ್ರಿಯಪರಬ್ರಹ್ಮೇತಿ ಮಂತ್ರಃ .

ಧರ್ಮಾದಿಚತುರ್ವಿಧಪುರುಷಾರ್ಥಸಿದ್ಧ್ಯರ್ಥೇ ಜಪೇ ವಿನಿಯೋಗಃ ..

ಅಥ ಕರಾದಿನ್ಯಾಸಃ

ಓಂ ಕ್ಲಾಂ ಅಂಗುಷ್ಠಾಭ್ಯಾಂ ನಮಃ .

ಓಂ ಕ್ಲೀಂ ತರ್ಜನೀಭ್ಯಾಂ ನಮಃ ..

ಓಂ ಕ್ಲೂಂ ಮಧ್ಯಮಾಭ್ಯಾಂ ನಮಃ ..

ಓಂ ಕ್ಲೈಂ ಅನಾಮಿಕಾಭ್ಯಾಂ ನಮಃ ..

ಓಂ ಕ್ಲೌಂ ಕನಿಷ್ಠಿಕಾಭ್ಯಾಂ ನಮಃ ..

ಓಂ ಕ್ಲಃ ಕರತಲಕರಪೃಷ್ಠಾಭ್ಯಾಂ ನಮಃ ..

ಅಥ ಹೃದಯಾದಿನ್ಯಾಸಃ

ಓಂ ಕ್ಲಾಂ ಹೃದಯಾಯ ನಮಃ .

ಓಂ ಕ್ಲೀಂ ಶಿರಸೇ ಸ್ವಾಹಾ ..

ಓಂ ಕ್ಲೂಂ ಶಿಖಾಯೈ ವಷಟ್ ..

ಓಂ ಕ್ಲೈಂ ಕವಚಾಯ ಹುಂ ..

ಓಂ ಕ್ಲೌಂ ನೇತ್ರತ್ರಯಾಯ ವೌಷಟ್ ..

ಓಂ ಕ್ಲಃ ಅಸ್ತಾಯ ಫಟ್ ..

ಅಥ ಧ್ಯಾನಂ

ಕಸ್ತೂರೀತಿಲಕಂ ಲಲಾಟಪಟಲೇ ವಕ್ಷಃಸ್ಥಲೇ ಕೌಸ್ತುಭಂ

ನಾನಾಗ್ರೇವರಮೌಕ್ತಿಕಂ ಕರತಲೇ ವೇಣುಂ ಕರೇ ಕಂಕಣಂ ..

ಸರ್ವಾಂಗೇ ಹರಿಚಂದನಂ ಸುಲಲಿತಂ ಕಂಠೇ ಚ ಮುಕ್ತಾವಲಿಂ

ಗೋಪಸ್ತ್ರೀಪರಿವೇಷ್ಟಿತೋ ವಿಜಯತೇ ಗೋಪಾಲಚೂಡಾಮಣಿಃ .. 1..

ಪುಲ್ಲೇಂದ್ರೀವರಕಾಂತಿಮಿಂದುವದನಂ ಬರ್ಹಾವತಂಸಪ್ರಿಯಂ

ಶ್ರೀವತ್ಸಾಂಕಮುದಾರಕೌಸ್ತುಭಧರಂ ಪೀತಾಂಬರಂ ಸುಂದರಂ ..

ಗೋಪೀನಾಂ ನಯನೋತ್ಪಲಾರ್ಚಿತತನುಂ ಗೋಗೋಪಸಂಘಾವೃತಂ

ಗೋವಿಂದಂ ಕಲವೇಣುವಾದನಪರಂ ದಿವ್ಯಾಂಗಭೂಷಂ ಭಜೇ .. 2..

ಸಹಸ್ರನಾಮ ಸ್ತೋತ್ರ ಆರಂಭ-

ಓಂ ಕ್ಲೀಂ ದೇವಃ ಕಾಮದೇವಃ ಕಾಮಬೀಜಶಿರೋಮಣಿಃ .

ಶ್ರೀಗೋಪಾಲೋ ಮಹೀಪಾಲೋ ಸರ್ವವೇದಾಂತಪಾರಗಃ .. 1.. var

ಸರ್ವವೇದಾಂಗಪಾರಗಃ

ಕೃಷ್ಣಃ ಕಮಲಪತ್ರಾಕ್ಷಃ ಪುಂಡರೀಕಃ ಸನಾತನಃ . var ಧರಣೀಪಾಲಕೋಧನ್ಯಃ

ಗೋಪತಿಭೂಪತಿಃ ಶಾಸ್ತ್ರಾ ಪ್ರಹರ್ತಾ ವಿಶ್ವತೋಮುಖಃ .. 2..

ಆದಿಕರ್ತಾ ಮಹಾಕರ್ತಾ ಮಹಾಕಾಲಃ ಪ್ರತಾಪವಾನ್ .

ಜಗಜ್ಜೀವೋ ಜಗದ್ಧಾತಾ ಜಗದ್ಭರ್ತಾ ಜಗದ್ವಸುಃ .. 3..

ಮತ್ಸ್ಯೋ ಭೀಮಃ ಕುಹೂಭರ್ತಾ ಹರ್ತಾ ವಾರಾಹಮೂರ್ತಿಮಾನ್ .
ನಾರಾಯಣೋ ಹೃಷೀಕೇಶೋ ಗೋವಿಂದೋ ಗರುಡದ್ವಜಃ .. 4..
ಗೋಕುಲೇಂದ್ರೋ ಮಹೀಚಂದ್ರಃ ಶರ್ವರೀಪ್ರಿಯಕಾರಕಃ .
ಕಮಲಾಮುಖಲೋಲಾಕ್ಷಃ ಪುಂಡರೀಕಃ ಶುಭಾವಹಃ .. 5..
ದುರ್ವಾಸಾಃ ಕಪಿಲೋ ಭೌಮಃ ಸಿಂಧುಸಾಗರಸಂಗಮಃ .
ಗೋವಿಂದೋ ಗೋಪತಿಗೋಪಃ ಕಾಲಿಂದೀಪ್ರೇಮಪೂರಕಃ .. 6..
ಗೋಪಸ್ವಾಮೀ ಗೋಕುಲೇಂದ್ರೋ ಗೋವರ್ಧನವರಪ್ರದಃ .
ನಂದಾದಿಗೋಕುಲತ್ರಾತಾ ದಾತಾ ದಾರಿದ್ರ್ಯಭಂಜನಃ .. 7..
ಸರ್ವಮಂಗಲದಾತಾ ಚ ಸರ್ವಕಾಮಪ್ರದಾಯಕಃ .
ಆದಿಕರ್ತಾ ಮಹೀಭರ್ತಾ ಸರ್ವಸಾಗರಸಿಂಧುಜಃ .. 8..
ಗಜಗಾಮೀ ಗಜೋದ್ಧಾರೀ ಕಾಮೀ ಕಾಮಕಲಾನಿಧಿಃ .
ಕಲಂಕರಹಿತಶ್ಚಂದ್ರೋ ಬಿಂಬಾಸ್ಯೋ ಬಿಂಬಸತ್ತಮಃ .. 9..
ಮಾಲಾಕಾರಃ ಕೃಪಾಕಾರಃ ಕೋಕಿಲಸ್ವರಭೂಷಣಃ .
ರಾಮೋ ನೀಲಾಂಬರೋ ದೇವೋ ಹಲೀ ದುರ್ದಮಮರ್ದನಃ .. 10..
ಸಹಸ್ರಾಕ್ಷಪುರೀಭೇತ್ತಾ ಮಹಾಮಾರೀವಿನಾಶನಃ .
ಶಿವಃ ಶಿವತಮೋ ಭೇತ್ತಾ ಬಲಾರಾತಿಪ್ರಪೂಜಕಃ .. 11..
ಕುಮಾರೀವರದಾಯೀ ಚ ವರೇಣ್ಯೋ ಮೀನಕೇತನಃ .
ನರೋ ನಾರಾಯಣೋ ಧೀರೋ ರಾಧಾಪತಿರುದಾರಧೀಃ .. 12..
ಶ್ರೀಪತಿಃ ಶ್ರೀನಿಧಿಃ ಶ್ರೀಮಾನ್ ಮಾಪತಿಃ ಪ್ರತಿರಾಜಹಾ .
ವೃಂದಾಪತಿಃ ಕುಲಗ್ರಾಮೀ ಧಾಮೀ ಬ್ರಹ್ಮ ಸನಾತನಃ .. 13..
ರೇವತೀರಮಣೋ ರಾಮಃ ಪ್ರಿಯಶ್ಚಂಚಲಲೋಚನಃ .
ರಾಮಾಯಣಶರೀರೋಽಯಂ ರಾಮೋ ರಾಮಃ ಶ್ರಿಯಃಪತಿಃ .. 14..
ಶರ್ವರಃ ಶರ್ವರೀ ಶರ್ವಃ ಸರ್ವತ್ರ ಶುಭದಾಯಕಃ .
ರಾಧಾರಾಧಯಿತಾರಾಧೀ ರಾಧಾಚಿತ್ತಪ್ರಮೋದಕಃ .. 15..
ರಾಧಾರತಿಸುಖೋಪೇತಃ ರಾಧಾಮೋಹನತತ್ಪರಃ .
ರಾಧಾವಶೀಕರೋ ರಾಧಾಹೃದಯಾಂಭೋಜಷಟ್ಪದಃ .. 16..
ರಾಧಾಲಿಂಗನಸಮ್ಮೋಹಃ ರಾಧಾನರ್ತನಕೌತುಕಃ .
ರಾಧಾಸಂಜಾತಸಂಪ್ರೀತೋ ರಾಧಾಕಾಮ್ಯಫಲಪ್ರದಃ .. 17..
ವೃಂದಾಪತಿಃ ಕೋಶನಿಧಿಃ ಕೋಶಶೋಕವಿನಾಶನಃ .
ಚಂದ್ರಾಪತಿಃ ಚಂದ್ರಪತಿಃ ಚಂಡಕೋದಂಡಭಂಜನಃ .. 18..
ರಾಮೋ ದಾಶರಥೀ ರಾಮಃ ಭೃಗುವಂಶಸಮುದ್ಭವಃ .
ಆತ್ಮಾರಾಮೋ ಚಿತಕ್ರೋಧೋ ಮೋಹೋ ಮೋಹಾಂಧಭಂಜನಃ .. 19..

ವೃಷಭಾನುಭವೋ ಭಾವಃ ಕಾಶ್ಯಪಿಃ ಕರುಣಾನಿಧಿಃ .
 ಕೋಲಾಹಲೋ ಹಲೀ ಹಾಲೀ ಹೇಲೀ ಹಲಧರಪ್ರಿಯಃ .. 20..
 ರಾಧಾಮುಖಾಬ್ಜಮಾರ್ತಾಂಡಃ ಭಾಸ್ಕರೋ ರವಿಜಾ ವಿಧುಃ .
 ವಿಧಿವಿಧಾತಾ ವರುಣೋ ವಾರುಣೋ ವಾರುಣೇಪ್ರಿಯಃ .. 21..
 ರೋಹಿಣೀಹೃದಯಾನಂದೋ ವಸುದೇವಾತ್ಮಜೋ ಬಲೀ .
 ನೀಲಾಂಬರೋ ರೌಹಿಣೀಯೋ ಜರಾಸಂಧವಧೋಽಮಲಃ .. 22..
 ನಾಗೋ ನವಾಂಭೋ ವಿರುದೋ ವೀರಹಾ ವರದೋ ಬಲೀ .
 ಗೋಪಥೋ ವಿಜಯೀ ವಿದ್ವಾನ್ ಶಿಪಿವಿಷ್ಣುಃ ಸನಾತನಃ .. 23..
 ಪರಶುರಾಮವಚೋಗ್ರಾಹೀ ವರಗ್ರಾಹೀ ಶೃಗಾಲಹಾ .
 ದಮಘೋಷೋಪದೇಷ್ಟಾ ಚ ರಥಗ್ರಾಹೀ ಸುದರ್ಶನಃ .. 24..
 ವೀರಪತ್ನೀಯಶಸ್ತ್ರಾತಾ ಜರಾವ್ಯಾಧಿವಿಘಾತಕಃ .
 ದ್ವಾರಕಾವಾಸತತ್ತ್ವಜ್ಞಃ ಹುತಾಶನವರಪ್ರದಃ .. 25..
 ಯಮುನಾವೇಗಸಂಹಾರೀ ನೀಲಾಂಬರಧರಃ ಪ್ರಭುಃ .
 ವಿಭುಃ ಶರಾಸನೋ ಧನ್ವಿ ಗಣೇಶೋ ಗಣನಾಯಕಃ .. 26..
 ಲಕ್ಷ್ಮಣೋ ಲಕ್ಷ್ಮಣೋ ಲಕ್ಷ್ಮಣೋ ರಕ್ಷೋವಂಶವಿನಾಶನಃ .
 ವಾಮನೋ ವಾಮನೀಭೂತೋಽವಾಮನೋ ವಾಮನಾರುಹಃ .. 27..
 ಯಶೋದಾನಂದನಃ ಕರ್ತಾ ಯಮಲಾರ್ಜುನಮುಕ್ತಿದಃ .
 ಉಲೂಖಲೀ ಮಹಾಮಾನೀ ದಾಮಬದ್ಧಾಹ್ವಯೀ ಶಮೀ .. 28..
 ಭಕ್ತಾನುಕಾರೀ ಭಗವಾನ್ ಕೇಶವೋ ಬಲಧಾರಕಃ .
 ಕೇಶಿಹಾ ಮಧುಹಾ ಮೋಹೀ ವೃಷಾಸುರವಿಘಾತಕಃ .. 29..
 ಅಘಾಸುರವಿನಾಶೀ ಚ ಪೂತನಾಮೋಕ್ಷದಾಯಕಃ .
 ಕುಬ್ಜಾವಿನೋದೀ ಭಗವಾನ್ ಕಂಸಮೃತ್ಯುರ್ಮಹಾಮಖೀ .. 30..
 ಅಶ್ವಮೇಧೋ ವಾಜಪೇಯೋ ಗೋಮೇಧೋ ನರಮೇಧವಾನ್ .
 ಕಂದರ್ಪಕೋಟಿಲಾವಣ್ಯಶ್ಚಂದ್ರಕೋಟಿಸುಶೀತಲಃ .. 31..
 ರವಿಕೋಟಿಪ್ರತೀಕಾಶೋ ವಾಯುಕೋಟಿಮಹಾಬಲಃ .
 ಬ್ರಹ್ಮಾ ಬ್ರಹ್ಮಾಂಡಕರ್ತಾ ಚ ಕಮಲಾವಾಂಭಿತಪ್ರದಃ .. 32..
 ಕಮಲಾ ಕಮಲಾಕ್ಷಶ್ಚ ಕಮಲಾಮುಖಲೋಲುಪಃ .
 ಕಮಲಾವ್ರತಧಾರೀ ಚ ಕಮಲಾಭಃ ಪುರಂದರಃ .. 33..
 ಸೌಭಾಗ್ಯಾಧಿಕಚಿತ್ತೋಽಯಂ ಮಹಾಮಾಯೀ ಮದೋತ್ಕಟಃ .
 ತಾರಕಾರಿಃ ಸುರತ್ರಾತಾ ಮಾರೀಚಕ್ಷೋಭಕಾರಕಃ .. 34..
 ವಿಶ್ವಾಮಿತ್ರಪ್ರಿಯೋ ದಾಂತೋ ರಾಮೋ ರಾಜೀವಲೋಚನಃ .
 ಲಂಕಾಧಿಪಕುಲಧ್ವಂಸೀ ವಿಭೀಷಣವರಪ್ರದಃ .. 35..

ಸೀತಾನಂದಕರೋ ರಾಮೋ ವೀರೋ ವಾರಿಧಿಬಂಧನಃ .
 ಖರದೂಷಣಸಂಹಾರೀ ಸಾಕೇತಪುರವಾಸವಾನ್ .. 36..
 ಚಂದ್ರಾವಲೀಪತಿಃ ಕೂಲಃ ಕೇಶಿಕಂಸವಧೋಽಮಲಃ .
 ಮಾಧವೋ ಮಧುಹಾ ಮಾಧ್ವೀ ಮಾಧ್ವೀಕೋ ಮಾಧವೋ ವಿಧುಃ .. 37..
 ಮುಂಜಾಟವೀಗಾಹಮಾನಃ ಧೇನುಕಾರಿಧರಾತ್ಮಜಃ .
 ವಂಶೀವಟವಿಹಾರೀ ಚ ಗೋವರ್ಧನವನಾಶ್ರಯಃ .. 38..
 ತಥಾ ತಾಲವನೋದ್ದೇಶೀ ಭಾಂಡೀರವನಶಂಖಹಾ .
 ತೃಣಾವರ್ತಕೃಪಾಕಾರೀ ವೃಷಭಾನುಸುತಾಪತಿಃ .. 39..
 ರಾಧಾಪ್ರಾಣಸಮೋ ರಾಧಾವದನಾಬ್ಜಮಧುವೃತಃ .
 ಗೋಪೀರಂಜನದೈವಜ್ಞಃ ಲೀಲಾಕಮಲಪೂಜಿತಃ .. 40..
 ಕ್ರೀಡಾಕಮಲಸಂದೋಹಃ ಗೋಪಿಕಾಪ್ರೀತಿರಂಜನಃ .
 ರಂಜಕೋ ರಂಜನೋ ರಂಗೋ ರಂಗೀ ರಂಗಮಹೀರುಹಃ .. 41..
 ಕಾಮಃ ಕಾಮಾರಿಭಕ್ತೋಽಯಂ ಪುರಾಣಪುರುಷಃ ಕವಿಃ .
 ನಾರದೋ ದೇವಲೋ ಭೀಮೋ ಬಾಲೋ ಬಾಲಮುಖಾಂಬುಜಃ .. 42..
 ಅಂಬುಜೋ ಬ್ರಹ್ಮಸಾಕ್ಷೀ ಚ ಯೋಗೀ ದತ್ತವರೋ ಮುನಿಃ .
 ಋಷಭಃ ಪರ್ವತೋ ಗ್ರಾಮೋ ನದೀಪವನವಲ್ಲಭಃ .. 43..
 ಪದ್ಮನಾಭಃ ಸುರಜ್ಯೇಷ್ಟೀ ಬ್ರಹ್ಮಾ ರುದ್ರೋಽಹಿಭೂಷಿತಃ .
 ಗಣಾನಾಂ ತ್ರಾಣಕರ್ತಾ ಚ ಗಣೇಶೋ ಗ್ರಹಿಣೋ ಗ್ರಹೀ .. 44..
 ಗಣಾಶ್ರಯೋ ಗಣಾಧ್ಯಕ್ಷಃ ಕ್ರೋಡೀಕೃತಜಗತ್ತಯಃ .
 ಯಾದವೇಂದ್ರೋ ದ್ವಾರಕೇಂದ್ರೋ ಮಥುರಾವಲ್ಲಭೋ ಧುರೀ .. 45..
 ಭ್ರಮರಃ ಕುಂತಲೀ ಕುಂತೀಸುತರಕ್ಷೋ ಮಹಾಮಖೀ .
 ಯಮುನಾವರದಾತಾ ಚ ಕಾಶ್ಯಪಸ್ಯ ವರಪ್ರದಃ .. 46..
 ಶಂಖಚೂಡವಧೋದ್ದಾಮೋ ಗೋಪೀರಕ್ಷಣತತ್ಪರಃ .
 ಪಾಂಚಜನ್ಯಕರೋ ರಾಮೀ ತ್ರಿರಾಮೀ ವನಜೋ ಜಯಃ .. 47..
 ಫಾಲ್ಗುನಃ ಫಾಲ್ಗುನಸಖೋ ವಿರಾಧವಧಕಾರಕಃ .
 ರುಕ್ಮಿಣೀಪ್ರಾಣನಾಥಶ್ಚ ಸತ್ಯಭಾಮಾಪ್ರಿಯಂಕರಃ .. 48..
 ಕಲ್ಪವೃಕ್ಷೋ ಮಹಾವೃಕ್ಷಃ ದಾನವೃಕ್ಷೋ ಮಹಾಫಲಃ .
 ಅಂಕುಶೋ ಭೂಸುರೋ ಭಾವೋ ಭ್ರಾಮಕೋ ಭಾಮಕೋ ಹರಿಃ .. 49..
 ಸರಲಃ ಶಾಶ್ವತೋ ವೀರೋ ಯದುವಂಶೀ ಶಿವಾತ್ಮಕಃ .
 ಪ್ರದ್ಯುಮ್ನೋ ಬಲಕರ್ತಾ ಚ ಪ್ರಹರ್ತಾ ದೈತ್ಯಹಾ ಪ್ರಭುಃ .. 50..
 ಮಹಾಧನೀ ಮಹಾವೀರೋ ವನಮಾಲಾವಿಭೂಷಣಃ .
 ತುಲಸೀದಾಮಶೋಭಾಢ್ಯೋ ಜಾಲಂಧರವಿನಾಶನಃ .. 51..

ಶೂರಃ ಸೂರ್ಯೋ ಮೃತಂಡಶ್ಚ ಭಾಸ್ಕರೋ ವಿಶ್ವಪೂಜಿತಃ .
 ರವಿಸ್ತಮೋಹಾ ವಹ್ನಿಶ್ಚ ಬಾಡವೋ ವಡವಾನಲಃ .. 52..
 ದೈತ್ಯದರ್ಪವಿನಾಶೀ ಚ ಗರುಡೋ ಗರುಡಾಗ್ರಜಃ .
 ಗೋಪೀನಾಥೋ ಮಹಾನಾಥೋ ವೃಂದಾನಾಥೋಽವಿರೋಧಕಃ .. 53..
 ಪ್ರಪಂಚೇ ಪಂಚರೂಪಶ್ಚ ಲತಾಗುಲ್ಮಶ್ಚ ಗೋಪತಿಃ .
 ಗಂಗಾ ಚ ಯಮುನಾರೂಪೋ ಗೋದಾ ವೇತ್ರವತಿ ತಥಾ .. 54..
 ಕಾವೇರೀ ನರ್ಮದಾ ತಾಪ್ತೀ ಗಂಡಕೀ ಸರಯೂಸ್ತಥಾ .
 ರಾಜಸಸ್ತಾಮಸಸ್ತತ್ತ್ವೀ ಸರ್ವಾಂಗೀ ಸರ್ವಲೋಚನಃ .. 55..
 ಸುಧಾಮಯೋಽಮೃತಮಯೋ ಯೋಗಿನೀವಲ್ಲಭಃ ಶಿವಃ .
 ಬುದ್ಧೋ ಬುದ್ಧಿಮತಾಂ ಶ್ರೇಷ್ಠೋ ವಿಷ್ಣುರ್ಜಿಷ್ಣುಃ ಶಚೀಪತಿಃ .. 56..
 ವಂಶೀ ವಂಶಧರೋ ಲೋಕಃ ವಿಲೋಕೋ ಮೋಹನಾಶನಃ .
 ರವರಾವೋ ರವೋ ರಾವೋ ಬಲೋ ಬಾಲಬಲಾಹಕಃ .. 57..
 ಶಿವೋ ರುದ್ರೋ ನಲೋ ನೀಲೋ ಲಾಂಗಲೀ ಲಾಂಗಲಾಶ್ರಯಃ .
 ಪಾರದಃ ಪಾವನೋ ಹಂಸೋ ಹಂಸಾರೂಢೋ ಜಗತ್ಪತಿಃ .. 58..
 ಮೋಹಿನೀಮೋಹನೋ ಮಾಯೀ ಮಹಾಮಾಯೋ ಮಹಾಮಖೀ .
 ವೃಷೋ ವೃಷಾಕಪಿಃ ಕಾಲಃ ಕಾಲೀದಮನಕಾರಕಃ .. 59..
 ಕುಬ್ಜಾಭಾಗ್ಯಪ್ರದೋ ವೀರಃ ರಜಕಕ್ಷಯಕಾರಕಃ .
 ಕೋಮಲೋ ವಾರುಣೋ ರಾಜಾ ಜಲಜೋ ಜಲಧಾರಕಃ .. 60..
 ಹಾರಕಃ ಸರ್ವಪಾಪಘ್ನಃ ಪರಮೇಷ್ಟೀ ಪಿತಾಮಹಃ .
 ಖಡ್ಗಧಾರೀ ಕೃಪಾಕಾರೀ ರಾಧಾರಮಣಸುಂದರಃ .. 61..
 ದ್ವಾದಶಾರಣ್ಯಸಂಭೋಗೀ ಶೇಷನಾಗಘಣಾಲಯಃ .
 ಕಾಮಃ ಶ್ಯಾಮಃ ಸುಖಶ್ರೀದಃ ಶ್ರೀಪತಿಃ ಶ್ರೀನಿಧಿಃ ಕೃತೀ .. 62..
 ಹರಿರ್ನಾರಾಯಣೋ ನಾರೋ ನರೋತ್ತಮ ಇಷುಪ್ರಿಯಃ .
 ಗೋಪಾಲೀಚಿತ್ತಹರ್ತಾ ಚ ಕರ್ತಾ ಸಂಸಾರತಾರಕಃ .. 63..
 ಆದಿದೇವೋ ಮಹಾದೇವೋ ಗೌರೀಗುರುರನಾಶ್ರಯಃ .
 ಸಾಧುರ್ಮಧುವಿಧುರ್ಧಾತಾ ತ್ರಾತಾಸಕ್ರೂರಪರಾಯಣಃ .. 64..
 ರೋಲಂಬೀ ಚ ಹಯಗ್ರೀವೋ ವಾನರಾರಿವನಾಶ್ರಯಃ .
 ವನಂ ವನೀ ವನಾಧ್ಯಕ್ಷಃ ಮಹಾವಂದ್ಯೋ ಮಹಾಮುನಿಃ .. 65..
 ಸ್ಯಾಮಂತಕಮಣಿಪ್ರಾಜ್ಞೋ ವಿಜ್ಞೋ ವಿಘ್ನವಿಘಾತಕಃ .
 ಗೋವರ್ಧನೋ ವರ್ಧನೀಯಃ ವರ್ಧನೋ ವರ್ಧನಪ್ರಿಯಃ .. 66..
 ವರ್ಧನೋ ವರ್ಧನೋ ವರ್ಧಿ ವಾರ್ಧಿಷ್ಠಃ ಸುಮುಖಪ್ರಿಯಃ .
 ವರ್ಧಿತೋ ವೃದ್ಧಕೋ ವೃದ್ಧೋ ವೃಂದಾರಕಜನಪ್ರಿಯಃ .. 67..

ಗೋಪಾಲರಮಣೀಭರ್ತಾ ಸಾಂಬಕುಷ್ಠವಿನಾಶಕಃ .
 ರುಕ್ಮಿಣೀಹರಣಃ ಪ್ರೇಮಪ್ರೇಮೀ ಚಂದ್ರಾವಲೀಪತಿಃ .. 68..
 ಶ್ರೀಕರ್ತಾ ವಿಶ್ವಭರ್ತಾ ಚ ನರೋ ನಾರಾಯಣೋ ಬಲೀ .
 ಗಣೋ ಗಣಪತಿಶ್ಚೈವ ದತ್ತಾತ್ರೇಯೋ ಮಹಾಮುನಿಃ .. 69..
 ವ್ಯಾಸೋ ನಾರಾಯಣೋ ದಿವ್ಯೋ ಭವ್ಯೋ ಭಾವುಕಧಾರಕಃ .
 ಶ್ವಶ್ರೇಯಸಂ ಶಿವಂ ಭದ್ರಂ ಭಾವುಕಂ ಭಾವಿಕಂ ಶುಭಂ .. 70..
 ಶುಭಾತ್ಮಕಃ ಶುಭಃ ಶಾಸ್ತ್ರಾ ಪ್ರಶಾಸ್ತ್ರಾ ಮೇಘಾನಾದಹಾ .
 ಬ್ರಹ್ಮಣ್ಯದೇವೋ ದೀನಾನಾಮುದ್ಧಾರಕರಣಕ್ಷಮಃ .. 71..
 ಕೃಷ್ಣಃ ಕಮಲಪತ್ರಾಕ್ಷಃ ಕೃಷ್ಣಃ ಕಮಲಲೋಚನಃ .
 ಕೃಷ್ಣಃ ಕಾಮೀ ಸದಾ ಕೃಷ್ಣಃ ಸಮಸ್ತಪ್ರಿಯಕಾರಕಃ .. 72..
 ನಂದೋ ನಂದೀ ಮಹಾನಂದೀ ಮಾದೀ ಮಾದನಕಃ ಕಿಲೀ .
 ಮಿಲೀ ಹಿಲೀ ಗಿಲೀ ಗೋಲೀ ಗೋಲೋ ಗೋಲಾಲಯೋ ಗುಲೀ .. 73..
 ಗುಗ್ಗುಲೀ ಮಾರಕೀ ಶಾಖೀ ವಟಃ ಪಿಪ್ಪಲಕಃ ಕೃತೀ .
 ಮ್ಲೇಚ್ಛಹಾ ಕಾಲಹರ್ತಾ ಚ ಯಶೋದಾಯಶ ಏವ ಚ .. 74..
 ಅಚ್ಯುತಃ ಕೇಶವೋ ವಿಷ್ಣುಃ ಹರಿಃ ಸತ್ಯೋ ಜನಾರ್ದನಃ .
 ಹಂಸೋ ನಾರಾಯಣೋ ಲೀಲೋ ನೀಲೋ ಭಕ್ತಿಪರಾಯಣಃ .. 75..
 ಜಾನಕೀವಲ್ಲಭೋ ರಾಮಃ ವಿರಾಮೋ ವಿಘ್ನನಾಶನಃ .
 ಸಹಭಾನುರ್ಮಹಾಭಾನುಃ ವೀರಬಾಹುರ್ಮಹೋದಧಿಃ .. 76..
 ಸಮುದ್ರೋಽಭಿರಕೂಪಾರಃ ಪಾರಾವಾರಃ ಸರಿತ್ಪತಿಃ .
 ಗೋಕುಲಾನಂದಕಾರೀ ಚ ಪ್ರತಿಜ್ಞಾಪರಿಪಾಲಕಃ .. 77..
 ಸದಾರಾಮಃ ಕೃಪಾರಾಮಃ ಮಹಾರಾಮೋ ಧನುರ್ಧರಃ .
 ಪರ್ವತಃ ಪರ್ವತಾಕಾರೋ ಗಯೋ ಗೇಯೋ ದ್ವಿಜಪ್ರಿಯಃ .. 78..
 ಕಂಬಲಾಶ್ಚತರೋ ರಾಮೋ ರಾಮಾಯಣಪ್ರವರ್ತಕಃ .
 ದ್ಯೌರ್ಧಿವೋ ದಿವಸೋ ದಿವ್ಯೋ ಭವ್ಯೋ ಭಾವಿ ಭಯಾಪಹಃ .. 79..
 ಪಾರ್ವತೀಭಾಗ್ಯಸಹಿತೋ ಭರ್ತಾ ಲಕ್ಷ್ಮೀವಿಲಾಸವಾನ್ .
 ವಿಲಾಸೀ ಸಾಹಸೀ ಸರ್ವೀ ಗರ್ವೀ ಗರ್ವಿತಲೋಚನಃ .. 80..
 ಮುರಾರಿಲೋಕಧರ್ಮಜ್ಞಃ ಜೀವನೋ ಜೀವನಾಂತಕಃ .
 ಯಮೋ ಯಮಾದಿಯಮನೋ ಯಾಮೀ ಯಾಮವಿಧಾಯಕಃ .. 81..
 ವಸುಲೀ ಪಾಂಸುಲೀ ಪಾಂಸುಃ ಪಾಂಡುರರ್ಜುನವಲ್ಲಭಃ .
 ಲಲಿತಾ ಚಂದ್ರಿಕಾಮಾಲೀ ಮಾಲೀ ಮಾಲಾಂಬುಜಾಶ್ರಯಃ .. 82..
 ಅಂಬುಜಾಕ್ಷೋ ಮಹಾಯಜ್ಞಃ ದಕ್ಷಃ ಚಿಂತಾಮಣಿಃ ಪ್ರಭುಃ .
 ಮಣಿದಿನಮಣಿಶ್ಚೈವ ಕೇದಾರೋ ಬದರೀಶ್ರಯಃ .. 83..

ಬದರೀವನಸಂಪ್ರೀತಃ ವ್ಯಾಸಃ ಸತ್ಯವತೀಸುತಃ .
 ಅಮರಾರಿನಿಹಂತಾ ಚ ಸುಧಾಸಿಂಧುವಿಧೂದಯಃ .. 84..
 ಚಂದ್ರೋ ರವಿಃ ಶಿವಃ ಶೂಲೀ ಚಕ್ರೀ ಚೈವ ಗದಾಧರಃ .
 ಶ್ರೀಕರ್ತಾ ಶ್ರೀಪತಿಃ ಶ್ರೀದಃ ಶ್ರೀದೇವೋ ದೇವಕೀಸುತಃ .. 85..
 ಶ್ರೀಪತಿಃ ಪುಂಡರೀಕಾಕ್ಷಃ ಪದ್ಮನಾಭೋ ಜಗತ್ಪತಿಃ .
 ವಾಸುದೇವೋಽಪ್ರಮೇಯಾತ್ಮಾ ಕೇಶವೋ ಗರುಡಧ್ವಜಃ .. 86..
 ನಾರಾಯಣಃ ಪರಂ ಧಾಮ ದೇವದೇವೋ ಮಹೇಶ್ವರಃ .
 ಚಕ್ರಪಾಣಿಃ ಕಲಾಪೂರ್ಣೋ ವೇದವೇದ್ಯೋ ದಯಾನಿಧಿಃ .. 87..
 ಭಗವಾನ್ ಸರ್ವಭೂತೇಶೋ ಗೋಪಾಲಃ ಸರ್ವಪಾಲಕಃ .
 ಅನಂತೋ ನಿರ್ಗುಣೋ ನಿತ್ಯೋ ನಿರ್ವಿಕಲ್ಪೋ ನಿರಂಜನಃ .. 88..
 ನಿರಾಧಾರೋ ನಿರಾಕಾರಃ ನಿರಾಭಾಸೋ ನಿರಾಶ್ರಯಃ .
 ಪುರುಷಃ ಪ್ರಣವಾತೀತೋ ಮುಕುಂದಃ ಪರಮೇಶ್ವರಃ .. 89..
 ಕ್ಷಣಾವನಿಃ ಸಾರ್ವಭೌಮೋ ವೈಕುಂಠೋ ಭಕ್ತವತ್ಸಲಃ .
 ವಿಷ್ಣುರ್ದಾಮೋದರಃ ಕೃಷ್ಣೋ ಮಾಧವೋ ಮಥುರಾಪತಿಃ .. 90..
 ದೇವಕೀಗರ್ಭಸಂಭೂತೋ ಯಶೋದಾವತ್ಸಲೋ ಹರಿಃ .
 ಶಿವಃ ಸಂಕರ್ಷಣಃ ಶಂಭುಭೂತನಾಥೋ ದಿವಸ್ಪತಿಃ .. 91..
 ಅವ್ಯಯಃ ಸರ್ವಧರ್ಮಜ್ಞಃ ನಿರ್ಮಲೋ ನಿರುಪದ್ರವಃ .
 ನಿರ್ವಾಣನಾಯಕೋ ನಿತ್ಯೋ ನೀಲಜೀಮೂತನನ್ನಿಭಃ .. 92..
 ಕಲಾಕ್ಷಯಶ್ಚ ಸರ್ವಜ್ಞಃ ಕಮಲಾರೂಪತತ್ಪರಃ .
 ಹೃಷೀಕೇಶಃ ಪೀತವಾಸಾ ವಸುದೇವಪ್ರಿಯಾತ್ಮಜಃ .. 93..
 ನಂದಗೋಪಕುಮಾರಾರ್ಯಃ ನವನೀತಾಶನೋ ವಿಭುಃ .
 ಪುರಾಣಪುರುಷಃ ಶ್ರೇಷ್ಠಃ ಶಂಖಪಾಣಿಃ ಸುವಿಕ್ರಮಃ .. 94..
 ಅನಿರುದ್ಧಶ್ಚಕ್ರರಥಃ ಶಾರ್ಙ್ಗಪಾಣಿಶ್ಚತುರ್ಭುಜಃ .
 ಗದಾಧರಃ ಸುರಾರ್ತಿಘ್ನೋ ಗೋವಿಂದೋ ನಂದಕಾಯುಧಃ .. 95..
 ವೃಂದಾವನಚರಃ ಶೌರಿವೇಣುವಾದ್ಯವಿಶಾರದಃ .
 ತೃಣಾವರ್ತಾಂತಕೋ ಭೀಮಸಾಹಸೀ ಬಹುವಿಕ್ರಮಃ .. 96..
 ಶಕಟಾಸುರಸಂಹಾರೀ ಬಕಾಸುರವಿನಾಶನಃ .
 ಧೇನುಕಾಸುರಸಂಹಾರೀ ಪೂತನಾರಿನ್ಯಕೇಸರೀ .. 97..
 ಪಿತಾಮಹೋ ಗುರುಸ್ನಾಕ್ಷಾತ್ ಪ್ರತ್ಯಗಾತ್ಮಾ ಸದಾಶಿವಃ .
 ಅಪ್ರಮೇಯಃ ಪ್ರಭುಃ ಪ್ರಾಜ್ಞೋಽಪ್ರತರ್ಕ್ಯಃ ಸ್ವಪ್ನವರ್ಧನಃ .. 98..
 ಧನ್ಯೋ ಮಾನ್ಯೋ ಭವೋ ಭಾವೋ ಧೀರಃ ಶಾಂತೋ ಜಗದ್ಗುರುಃ .
 ಅಂತರ್ಯಾಮೀಶ್ವರೋ ದಿವ್ಯೋ ದೈವಜ್ಞೋ ದೇವಸಂಸ್ತುತಃ .. 99..

ಕ್ಷೀರಾಬ್ಧಿಶಯನೋ ಧಾತಾ ಲಕ್ಷ್ಮೀವಾಂಛಾಕ್ಷಣಾಗ್ರಜಃ .
 ಧಾತ್ರೀಪತಿರಮೇಯಾತ್ಮಾ ಚಂದ್ರಶೇಖರಪೂಜಿತಃ .. 100..
 ಲೋಕನಾಕ್ಷೀ ಜಗಚ್ಚಕ್ಷುಃ ಪುಣ್ಯಚಾರಿತ್ರಕೀರ್ತನಃ .
 ಕೋಟಿಮನ್ಮಥಸೌಂದರ್ಯಃ ಜಗನ್ಮೋಹನವಿಗ್ರಹಃ .. 101..
 ಮಂದಸ್ಮಿತಾನನೋ ಗೋಪೋ ಗೋಪಿಕಾಪರಿವೇಷ್ಟಿತಃ .
 ಪುಲ್ಲಾರವಿಂದನಯನಃ ಚಾಣೂರಾಂಧ್ರನಿಷೂದನಃ .. 102..
 ಇಂದೀವರದಲಶ್ಯಾಮೋ ಬರ್ಹಿಬರ್ಹಾವತಂಸಕಃ .
 ಮುರಲೀನಿನದಾಹ್ಲಾದಃ ದಿವ್ಯಮಾಲ್ಯಾಂಬರಾವೃತಃ .. 103..
 ಸುಕಪೋಲಯುಗಃ ಸುಭ್ರೂಯುಗಲಃ ಸುಲಲಾಟಕಃ .
 ಕಂಬುಗ್ರೀವೋ ವಿಶಾಲಾಕ್ಷೋ ಲಕ್ಷ್ಮೀವಾಂಛುಭಲಕ್ಷಣಃ .. 104..
 ಪೀನವಕ್ಷಾಶ್ಚತುರ್ಬಾಹುಶ್ಚತುರ್ಮೂರ್ತಿವಿಸ್ತೃವಿಕ್ರಮಃ .
 ಕಲಂಕರಹಿತಃ ಶುದ್ಧಃ ದುಷ್ಟಶತ್ರುನಿಬರ್ಹಣಃ .. 105..
 ಕಿರೀಟಕುಂಡಲಧರಃ ಕಟಕಾಂಗದಮಂಡಿತಃ .
 ಮುದ್ರಿಕಾಭರಣೋಪೇತಃ ಕಟಿಸೂತ್ರವಿರಾಜಿತಃ .. 106..
 ಮಂಜೀರರಂಜಿತಪದಃ ಸರ್ವಾಭರಣಭೂಷಿತಃ .
 ವಿನ್ಯಸ್ತಪಾದಯುಗಲೋ ದಿವ್ಯಮಂಗಲವಿಗ್ರಹಃ .. 107..
 ಗೋಪಿಕಾನಯನಾನಂದಃ ಪೂರ್ಣಚಂದ್ರನಿಭಾನನಃ .
 ಸಮಸ್ತಜಗದಾನಂದಃ ಸುಂದರೋ ಲೋಕನಂದನಃ .. 108..
 ಯಮುನಾತೀರಸಂಚಾರೀ ರಾಧಾಮನ್ಮಥವೈಭವಃ .
 ಗೋಪನಾರೀಪ್ರಿಯೋ ದಾಂತೋ ಗೋಪೀವಸ್ತ್ರಾಪಹಾರಕಃ .. 109..
 ಶೃಂಗಾರಮೂರ್ತಿಃ ಶ್ರೀಧಾಮಾ ತಾರಕೋ ಮೂಲಕಾರಣಂ .
 ಸೃಷ್ಟಿಸಂರಕ್ಷಣೋಪಾಯಃ ಕ್ರೂರಾಸುರವಿಭಂಜನಃ .. 110..
 ನರಕಾಸುರಸಂಹಾರೀ ಮುರಾರಿರರಿಮರ್ದನಃ .
 ಆದಿತೇಯಪ್ರಿಯೋ ದೈತ್ಯಭೀಕರೋ ಯದುಶೇಖರಃ .. 111..
 ಜರಾಸಂಧಕುಲಧ್ವಂಸೀ ಕಂಸಾರಾತಿಃ ಸುವಿಕ್ರಮಃ .
 ಪುಣ್ಯಶ್ಲೋಕಃ ಕೀರ್ತನೀಯಃ ಯಾದವೇಂದ್ರೋ ಜಗನ್ನತಃ .. 112..
 ರುಕ್ಮಿಣೀರಮಣಃ ಸತ್ಯಭಾಮಾಜಾಂಬವತೀಪ್ರಿಯಃ .
 ಮಿತ್ರವಿಂದಾನಾಗ್ನಿಜಿತೀಲಕ್ಷ್ಮಣಾಸಮುಪಾಸಿತಃ .. 113..
 ಸುಧಾಕರಕುಲೇ ಜಾತೋಽನಂತಪ್ರಬಲವಿಕ್ರಮಃ .
 ಸರ್ವಸೌಭಾಗ್ಯಸಂಪನ್ನೋ ದ್ವಾರಕಾಪತ್ತನೇ ಸ್ಥಿತಃ .. 114..
 ಭದ್ರಾಸೂರ್ಯಸುತಾನಾಥೋ ಲೀಲಾಮಾನುಷವಿಗ್ರಹಃ .
 ಸಹಸ್ರಷೋಡಶಸ್ತ್ರೀಶೋ ಭೋಗಮೋಕ್ಷೈಕದಾಯಕಃ .. 115..

ವೇದಾಂತವೇದ್ಯಃ ಸಂವೇದ್ಯೋ ವೈದ್ಯೋ ಬ್ರಹ್ಮಾಂಡನಾಯಕಃ .
 ಗೋವರ್ಧನಧರೋ ನಾಥಃ ಸರ್ವಜೀವದಯಾಪರಃ .. 116..
 ಮೂರ್ತಿಮಾನ್ ಸರ್ವಭೂತಾತ್ಮಾ ಆರ್ತತ್ರಾಣಪರಾಯಣಃ .
 ಸರ್ವಜ್ಞಃ ಸರ್ವಸುಲಭಃ ಸರ್ವಶಾಸ್ತ್ರವಿಶಾರದಃ .. 117..
 ಷಡ್ಗುಣೈಶ್ಚರ್ಯಸಂಪನ್ನಃ ಪೂರ್ಣಕಾಮೋ ಧುರಂಧರಃ .
 ಮಹಾನುಭಾವಃ ಕೈವಲ್ಯದಾಯಕೋ ಲೋಕನಾಯಕಃ .. 118..
 ಆದಿಮಧ್ಯಾಂತರಹಿತಃ ಶುದ್ಧಸಾತ್ತ್ವಿಕವಿಗ್ರಹಃ .
 ಅಸಮಾನಃ ಸಮಸ್ತಾತ್ಮಾ ಶರಣಾಗತವತ್ಸಲಃ .. 119..
 ಉತ್ಪತ್ತಿಸ್ಥಿತಿಸಂಹಾರಕಾರಣಂ ಸರ್ವಕಾರಣಂ .
 ಗಂಭೀರಃ ಸರ್ವಭಾವಜ್ಞಃ ಸಚ್ಚಿದಾನಂದವಿಗ್ರಹಃ .. 120..
 ವಿಷ್ಣುಕ್ಲೇಶಃ ಸತ್ಯಸಂಧಃ ಸತ್ಯವಾಕ್ ಸತ್ಯವಿಕ್ರಮಃ .
 ಸತ್ಯವ್ರತಃ ಸತ್ಯರತಃ ಸರ್ವಧರ್ಮಪರಾಯಣಃ .. 121..
 ಆಪನ್ನಾರ್ತಿಪ್ರಶಮನಃ ದ್ರೌಪದೀಮಾನರಕ್ಷಕಃ .
 ಕಂದರ್ಪಜನಕಃ ಪ್ರಾಜ್ಞೋ ಜಗನ್ನಾಟಕವೈಭವಃ .. 122..
 ಭಕ್ತಿವಶ್ಯೋ ಗುಣಾತೀತಃ ಸರ್ವೈಶ್ಚರ್ಯಪ್ರದಾಯಕಃ .
 ದಮಘೋಷಸುತದ್ವೇಷೀ ಬಾಣಬಾಹುವಿಖಂಡನಃ .. 123..
 ಭೀಷ್ಮಭಕ್ತಿಪ್ರದೋ ದಿವ್ಯಃ ಕೌರವಾನ್ವಯನಾಶನಃ .
 ಕೌಂತೇಯಪ್ರಿಯಬಂಧುಶ್ಚ ಪಾರ್ಥಸ್ಯಂದನಸಾರಥಿಃ .. 124..
 ನಾರಸಿಂಹೋ ಮಹಾವೀರಃ ಸ್ತಂಭಜಾತೋ ಮಹಾಬಲಃ .
 ಪ್ರಹ್ಲಾದವರದಃ ಸತ್ಯೋ ದೇವಪೂಜ್ಯೋಽಭಯಂಕರಃ .. 125..
 ಉಪೇಂದ್ರ ಇಂದ್ರಾವರಜೋ ವಾಮನೋ ಬಲಿಬಂಧನಃ .
 ಗಜೇಂದ್ರವರದಃ ಸ್ವಾಮೀ ಸರ್ವದೇವನಮಸ್ಕೃತಃ .. 126..
 ಶೇಷಪರ್ಯಂಕಶಯನಃ ವೈನತೇಯರಥೋ ಜಯೀ .
 ಅವ್ಯಾಹತಬಲೈಶ್ಚರ್ಯಸಂಪನ್ನಃ ಪೂರ್ಣಮಾನಸಃ .. 127..
 ಯೋಗೇಶ್ವರೇಶ್ವರಃ ಸಾಕ್ಷೀ ಕ್ಷೇತ್ರಜ್ಞೋ ಜ್ಞಾನದಾಯಕಃ .
 ಯೋಗಿಹೃತ್ಪಂಕಜಾವಾಸೋ ಯೋಗಮಾಯಾಸಮನ್ವಿತಃ .. 128..
 ನಾದಬಿಂದುಕಲಾತೀತಶ್ಚತುರ್ವರ್ಗಫಲಪ್ರದಃ .
 ಸುಷುಮ್ನಾಮಾರ್ಗಸಂಚಾರೀ ದೇಹಸ್ಯಾಂತರಸಂಸ್ಥಿತಃ .. 129..
 ದೇಹೇಂದ್ರಿಯಮನಃಪ್ರಾಣಸಾಕ್ಷೀ ಚೇತಃಪ್ರಸಾದಕಃ .
 ಸೂಕ್ಷ್ಮಃ ಸರ್ವಗತೋ ದೇಹೀ ಜ್ಞಾನದರ್ಪಣಗೋಚರಃ .. 130..
 ತತ್ತ್ವತ್ರಯಾತ್ಮಕೋವ್ಯಕ್ತಃ ಕುಂಡಲೀ ಸಮುಪಾಶ್ರಿತಃ .
 ಬ್ರಹ್ಮಣ್ಯಃ ಸರ್ವಧರ್ಮಜ್ಞಃ ಶಾಂತೋ ದಾಂತೋ ಗತಕ್ಲಮಃ .. 131..

ಶ್ರೀನಿವಾಸಃ ಸದಾನಂದಃ ವಿಶ್ವಮೂರ್ತಿರ್ಮಹಾಪ್ರಭುಃ .
 ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .. 132..
 ಸಮಸ್ತಭುವನಾಧಾರಃ ಸಮಸ್ತಪ್ರಾಣರಕ್ಷಕಃ .
 ಸಮಸ್ತಸರ್ವಭಾವಜ್ಞೋ ಗೋಪಿಕಾಪ್ರಾಣವಲ್ಲಭಃ .. 133..
 ನಿತ್ಯೋತ್ಸವೋ ನಿತ್ಯಸೌಖ್ಯೋ ನಿತ್ಯಶ್ರೀನಿತ್ಯಮಂಗಲಃ .
 ವ್ಯೂಹಾರ್ಚಿತೋ ಜಗನ್ನಾಥಃ ಶ್ರೀವೈಕುಂಠಪುರಾಧಿಪಃ .. 134..
 ಪೂರ್ಣಾನಂದಘನೀಭೂತಃ ಗೋಪವೇಷಧರೋ ಹರಿಃ .
 ಕಲಾಪಕುಸುಮಶ್ಯಾಮಃ ಕೋಮಲಃ ಶಾಂತವಿಗ್ರಹಃ .. 135..
 ಗೋಪಾಂಗನಾವೃತೋಽನಂತೋ ವೃಂದಾವನಸಮಾಶ್ರಯಃ .
 ವೇಣುವಾದರತಃ ಶ್ರೇಷ್ಠೋ ದೇವಾನಾಂ ಹಿತಕಾರಕಃ .. 136..
 ಬಾಲಕ್ರೀಡಾಸಮಾಸಕ್ತೋ ನವನೀತಸ್ಯ ತಸ್ಯರಃ .
 ಗೋಪಾಲಕಾಮಿನೀಜಾರಶ್ಚರಜಾರಶಿಖಾಮಣಿಃ .. 137..
 ಪರಂಜ್ಯೋತಿಃ ಪರಾಕಾಶಃ ಪರಾವಾಸಃ ಪರಿಸ್ಪೃಟಃ .
 ಅಷ್ಟಾದಶಾಕ್ಷರೋ ಮಂತ್ರೋ ವ್ಯಾಪಕೋ ಲೋಕಪಾವನಃ .. 138..
 ಸಪ್ತಕೋಟಿಮಹಾಮಂತ್ರಶೇಖರೋ ದೇವಶೇಖರಃ .
 ವಿಜ್ಞಾನಜ್ಞಾನಸಂಧಾನಸ್ತೇಜೋರಾಶಿರ್ಜಗತ್ತೈಃ .. 139..
 ಭಕ್ತಲೋಕಪ್ರಸನ್ನಾತ್ಮಾ ಭಕ್ತಮಂದಾರವಿಗ್ರಹಃ .
 ಭಕ್ತದಾರಿದ್ರ್ಯದಮನೋ ಭಕ್ತಾನಾಂ ಪ್ರೀತಿದಾಯಕಃ .. 140..
 ಭಕ್ತಾಧೀನಮನಾಃ ಪೂಜ್ಯಃ ಭಕ್ತಲೋಕಶಿವಂಕರಃ .
 ಭಕ್ತಾಭೀಷ್ಟಪ್ರದಃ ಸರ್ವಭಕ್ತಾಘೌಘನಿಕೃಂತನಃ .. 141..
 ಅಪಾರಕರುಣಾಸಿಂಧುರ್ಭಗವಾನ್ ಭಕ್ತತತ್ಪರಃ .. 142..
 .. ಇತಿ ಗೋಪಾಲ ಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

ಫಲಶ್ರುತಿಃ

(.. ಗೋಪಾಲಸಹಸ್ರನಾಮ ಮಾಹಾತ್ಮ್ಯಂ ..)

ಸ್ಮರಣಾತ್ ಪಾಪರಾಶೀನಾಂ ಖಂಡನಂ ಮೃತ್ಯುನಾಶನಂ .. 1 ..
 ವೈಷ್ಣವಾನಾಂ ಪ್ರಿಯಕರಂ ಮಹಾರೋಗನಿವಾರಣಂ .
 ಬ್ರಹ್ಮಹತ್ಯಾಸುರಾಪಾನಂ ಪರಸ್ತ್ರೀಗಮನಂ ತಥಾ .. 2 ..
 ಪರದ್ರವ್ಯಾಪಹರಣಂ ಪರದ್ವೇಷಸಮನ್ವಿತಂ .
 ಮಾನಸಂ ವಾಚಿಕಂ ಕಾಯಂ ಯತ್ನಾಪಂ ಪಾಪಸಂಭವಂ .. 3 ..
 ಸಹಸ್ರನಾಮಪಠನಾತ್ ಸರ್ವಂ ನಶ್ಯತಿ ತತ್ಕ್ಷಣಾತ್ .
 ಮಹಾದಾರಿದ್ರ್ಯಯುಕ್ತೋ ಯೋ ವೈಷ್ಣವೋ ವಿಷ್ಣುಭಕ್ತಿಮಾನ್ .. 4 ..
 ಕಾರ್ತಿಕ್ಯಾಂ ಸಂಪಠೇದ್ರಾತ್ರೈ ಶತಮಷ್ಟೋತ್ತರಂ ಕ್ರಮಾತ್ .

ಪೀತಾಂಬರಧರೋ ಧೀಮಾನ್ ಸುಗಂಧೈಃ ಪುಷ್ಪಚಂದನೈಃ .. 5 ..
 ಪುಸ್ತಕಂ ಪೂಜಯಿತ್ವಾ ತು ನೈವೇದ್ಯಾದಿಭಿರೇವ ಚ .
 ರಾಧಾಧ್ಯಾನಾಂಕಿತೋ ಧೀರೋ ವನಮಾಲಾವಿಭೂಷಿತಃ .. 6 ..
 ಶತಮಷ್ಟೋತ್ತರಂ ದೇವಿ ಪಠೇನ್ನಾಮಸಹಸ್ರಕಂ .
 ಚೈತ್ರಶುಕ್ಲೇ ಚ ಕೃಷ್ಣೇ ಚ ಕುಹೂಸಂಕ್ರಾಂತಿವಾಸರೇ .. 7 ..
 ಪಠಿತವ್ಯಂ ಪ್ರಯತ್ನೇನ ತ್ರೈಲೋಕ್ಯಂ ಮೋಹಯೇತ್ ಕ್ಷಣಾತ್ .
 ತುಲಸೀಮಾಲಯಾ ಯುಕ್ತೋ ವೈಷ್ಣವೋ ಭಕ್ತಿತತ್ಪರಃ .. 8 ..
 ರವಿವಾರೇ ಚ ಶುಕ್ರೇ ಚ ದ್ವಾದಶ್ಯಾಂ ಶ್ರಾದ್ಧವಾಸರೇ .
 ಬ್ರಾಹ್ಮಣಂ ಪೂಜಯಿತ್ವಾ ಚ ಭೋಜಯಿತ್ವಾ ವಿಧಾನತಃ .. 9 ..
 ಪಠೇನ್ನಾಮಸಹಸ್ರಂ ಚ ತತಃ ಸಿದ್ಧಿಃ ಪ್ರಜಾಯತೇ .
 ಮಹಾನಿಶಾಯಾಂ ಸತತಂ ವೈಷ್ಣವೋ ಯಃ ಪಠೇತ್ ಸದಾ .. 10 ..
 ದೇಶಾಂತರಗತಾ ಲಕ್ಷ್ಮೀಃ ಸಮಾಯಾತಿ ನ ಸಂಶಯಃ .
 ತ್ರೈಲೋಕ್ಯೇ ಚ ಮಹಾದೇವಿ ಸುಂದರ್ಯಃ ಕಾಮಮೋಹಿತಾಃ .. 11 ..
 ಮುಗ್ಧಾಃ ಸ್ವಯಂ ಸಮಾಯಾಂತಿ ವೈಷ್ಣವಂ ಚ ಭಜಂತಿ ತಾಃ .
 ರೋಗೀ ರೋಗಾತ್ ಪ್ರಮುಚ್ಯತ ಬದ್ಧೋ ಮುಚ್ಯತ ಬಂಧನಾತ್ .. 12 ..
 ಗುವರ್ಣೀ ಜನಯೇತ್ಪುತ್ರಂ ಕನ್ಯಾ ವಿಂದತಿ ಸತ್ಪತಿಂ . var ಗರ್ಭಿಣೀ
 ರಾಜಾನೋ ವಶ್ಯತಾಂ ಯಾಂತಿ ಕಿಂ ಪುನಃ ಕ್ಷುದ್ರಮಾನವಾಃ .. 13 ..
 ಸಹಸ್ರನಾಮಶ್ರವಣಾತ್ ಪಠನಾತ್ ಪೂಜನಾತ್ ಪ್ರಿಯೇ .
 ಧಾರಣಾತ್ ಸರ್ವಮಾಪ್ನೋತಿ ವೈಷ್ಣವೋ ನಾತ್ರ ಸಂಶಯಃ .. 14 ..
 ವಂಶೀವಟೇ ಚಾನ್ಯವಟೇ ತಥಾ ಪಿಪ್ಪಲಕೇಽಥ ವಾ .
 ಕದಂಬಪಾದಪತಲೇ ಗೋಪಾಲಮೂರ್ತಿಸಂನಿಧೌ .. 15 ..
 ಯಃ ಪಠೇದ್ವೈಷ್ಣವೋ ನಿತ್ಯಂ ಸ ಯಾತಿ ಹರಿಮಂದಿರಂ .
 ಕೃಷ್ಣೇನೋಕ್ತಂ ರಾಧಿಕಾಯೈ ಮಯಾ ಪ್ರೋಕ್ತಂ ತಥಾ ಶಿವೇ .. 16 ..
 ನಾರದಾಯ ಮಯಾ ಪ್ರೋಕ್ತಂ ನಾರದೇನ ಪ್ರಕಾಶಿತಂ .
 ಮಯಾ ತುಭ್ಯಂ ವರಾರೋಹೇ ಪ್ರೋಕ್ತಮೇತತ್ನುದುರ್ಲಭಂ .. 17 ..
 ಗೋಪನೀಯಂ ಪ್ರಯತ್ನೇನ ನ ಪ್ರಕಾಶ್ಯಂ ಕಥಂಚನ .
 ಶಠಾಯ ಪಾಪಿನೇ ಚೈವ ಲಂಪಟಾಯ ವಿಶೇಷತಃ .. 18 ..
 ನ ದಾತವ್ಯಂ ನ ದಾತವ್ಯಂ ನ ದಾತವ್ಯಂ ಕದಾಚನ .
 ದೇಯಂ ಶಿಷ್ಯಾಯ ಶಾಂತಾಯ ವಿಷ್ಣುಭಕ್ತಿರತಾಯ ಚ .. 19 ..
 ಗೋದಾನಬ್ರಹ್ಮಯಜ್ಞಾದೇರ್ವಾಜಪೇಯಶತಸ್ಯ ಚ .
 ಅಶ್ವಮೇಧಸಹಸ್ರಸ್ಯ ಫಲಂ ಪಾಠೇ ಭವೇತ್ ಧ್ರುವಂ .. 20 ..
 ಮೋಹನಂ ಸ್ತಂಭನಂ ಚೈವ ಮಾರಣೋಚ್ಚಾಟನಾದಿಕಂ .

ಯದ್ಯದ್ವಾಂಭತಿ ಚಿತ್ತೇನ ತತ್ತತ್ಪ್ರಾಪ್ನೋತಿ ವೈಷ್ಣವಃ .. 21..
 ಏಕಾದಶ್ಯಾಂ ನರಃ ಸ್ನಾತ್ವಾ ಸುಗಂಧಿದ್ರವ್ಯತೈಲಕೈಃ .
 ಆಹಾರಂ ಬ್ರಾಹ್ಮಣೇ ದತ್ವಾ ದಕ್ಷಿಣಾಂ ಸ್ವರ್ಣಭೂಷಣಂ .. 22..
 ತತ ಆರಂಭಕರ್ತಾಸ್ಯ ಸರ್ವಂ ಪ್ರಾಪ್ನೋತಿ ಮಾನವಃ .
 ಶತಾವೃತ್ತಂ ಸಹಸ್ರಂ ಚ ಯಃ ಪಠೇದ್ವೈಷ್ಣವೋ ಜನಃ .. 23..
 ಶ್ರೀವೃಂದಾವನಚಂದ್ರಸ್ಯ ಪ್ರಸಾದಾತ್ಸರ್ವಮಾಪ್ನುಯಾತ್ .
 ಯದ್ಗೃಹೇ ಪುಸ್ತಕಂ ದೇವಿ ಪೂಜಿತಂ ಚೈವ ತಿಷ್ಠತಿ .. 24..
 ನ ಮಾರೀ ನ ಚ ದುರ್ಭಿಕ್ಷಂ ನೋಪಸರ್ಗಭಯಂ ಕ್ವಚಿತ್ .
 ಸರ್ಪಾದ್ಯಾ ಭೂತಯಕ್ಷಾದ್ಯಾ ನಶ್ಯಂತೇ ನಾತ್ರ ಸಂಶಯಃ .. 25..
 ಶ್ರೀಗೋಪಾಲೋ ಮಹಾದೇವಿ ವಸೇತ್ಸಸ್ಯ ಗೃಹೇ ಸದಾ .
 ಗೃಹೇ ಯತ್ರ ಸಹಸ್ರಂ ಚ ನಾಮ್ನಾಂ ತಿಷ್ಠತಿ ಪೂಜಿತಂ .. 26..
 .. ಓಂ ತತ್ಸದಿತಿ ಶ್ರೀಸಮೋಹನತಂತ್ರೇ ಪಾರ್ವತೀಶ್ವರಸಂವಾದೇ
 ಗೋಪಾಲಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..
 ಶ್ರೀರಾಧಾರಮಣಃ ಕೃಷ್ಣಃ ಗುಣರತ್ನೈಸ್ಸುಗುಂಫಿತಾಂ .
 ಸ್ವೀಕೃತ್ಯೇಮಾಂ ಮಿತಾಂ ಮಾಲಾಂ ಸ ನೋ ವಿಷ್ಣುಃ ಪ್ರಸೀದತು ..

Addendum for prayers

ಶ್ರೀ ಗೋಪಾಲಸಹಸ್ರನಾಮ ಶಾಪವಿಮೋಚನಮಹಾಮಂತ್ರಂ
 ಓಂ ಅಸ್ಯ ಶ್ರೀಗೋಪಾಲಸಹಸ್ರನಾಮ ಶಾಪವಿಮೋಚನಮಹಾಮಂತ್ರಸ್ಯ
 ವಾಮದೇವಋಷಿಃ .
 ಶ್ರೀಗೋಪಾಲೋ ದೇವತಾ ಪಂಕ್ತಿಃ ಛಂದಃ .
 ಶ್ರೀ ಸದಾಶಿವವಾಕ್ಯ ಶಾಪವಿಮೋಚನಾರ್ಥಂ ಜಪೇ ವಿನಿಯೋಗಃ .
 ಋಷ್ಯಾದಿನ್ಯಾಸಃ
 ವಾಮದೇವ ಋಷಯೇ ನಮಃ ಶಿರಸಿ .
 ಗೋಪಾಲ ದೇವತಾಯೈ ನಮಃ ಹೃದಯೇ .
 ಪಂಕ್ತಿ ಛಂದಸೇ ನಮಃ ಮುಖೇ .
 ಸದಾಶಿವವಾಕ್ಯ ಶಾಪವಿಮುಕ್ತಾರ್ಥಂ ನಮಃ ಸರ್ವಾಂಗೇ ..
 ಅಥ ಕರಾದಿನ್ಯಾಸಃ
 ಓಂ ಐಂ ಅಂಗುಷ್ಠಾಭ್ಯಾಂ ನಮಃ ..
 ಓಂ ಕ್ಲೀಂ ತರ್ಜನೀಭ್ಯಾಂ ನಮಃ ..
 ಓಂ ಹ್ರೀಂ ಮಧ್ಯಮಾಭ್ಯಾಂ ನಮಃ ..

ಓಂ ಶ್ರೀಂ ಅನಾಮಿಕಾಭ್ಯಾಂ ನಮಃ ..
ಓಂ ವಾಮದೇವಾಯ ಕನಿಷ್ಠಿಕಾಭ್ಯಾಂ ನಮಃ ..
ಓಂ ನಮಃ ಸ್ವಾಹಾ ಕರತಲಕರಪೃಷ್ಠಾಭ್ಯಾಂ ನಮಃ ..
ಅಥ ಹೃದಯಾದಿನ್ಯಾಸಃ
ಓಂ ಐಂ ಹೃದಯಾಯ ನಮಃ ..
ಓಂ ಕ್ಲೀಂ ಶಿರಸಿ ಸ್ವಾಹಾ ..
ಓಂ ಹ್ರೀಂ ಶಿಖಾಯೈ ವಷಟ್ ..
ಓಂ ಶ್ರೀಂ ಕವಚಾಯ ಹುಂ ..
ಓಂ ವಾಮದೇವಾಯ ನೇತ್ರಸ್ತ್ರಯಾಯ ವೌಷಟ್ ..
ಓಂ ನಮಃ ಸ್ವಾಹಾ ಅಸ್ತ್ರಾಯ ಫಟ್ ..
ಅಥ ಧ್ಯಾನಂ
ಓಂ ಧ್ಯಾಯೇದ್ದೇವಂ ಗುಣಾತೀತಂ ಪೀತಕೌಶೇಯವಾಸನಂ .
ಪ್ರಸನ್ನಂ ಚಾರುವದನಂ ಚ ನಿರ್ಗುಣಂ ಶ್ರೀಪತಿಂ ಪ್ರಭುಂ ..
ಮಂತ್ರಃ
ಓಂ ಐಂ ಕ್ಲೀಂ ಹ್ರೀಂ ಶ್ರೀಂ ವಾಮದೇವಾಯ ನಮಃ (ಸ್ವಾಹಾ).

There are many words pAThabhedas/alternatives in print. Please check the scanned booklet linked in the html file.

Proofread by PSA Easwaran

—
Shri GopAla SahasranAma Stotra
pdf was typeset on February 2, 2024
—

Please send corrections to sanskrit@cheerful.com

